



கழகத் தலைவர் முதல்வர் மு.க.ஸ்டாலின் அவர்களின் ஆணைக்கிணங்க, துணை முதல்வர் உதயநிதி ஸ்டாலின் அவர்களின் அறிவுறுத்தலின்படி மதுரை மாநகரில் பெய்த திடீர் பெருமழையால் பல்வேறு பகுதிகளில் ஏற்பட்ட மழை வெள்ள பாதிப்புகளின் தொடர் மீட்டப் பணிகளை நகராட்சி நிர்வாகத்துறை அமைச்சர் கே.என்.நேரு, வணிகவரி மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர்.பழனிவேல் தியாகராஜன் ஆகியோர் நேரில் ஆய்வு செய்தனர். உடன் மதுரை மாவட்ட கண்காணிப்பு அலுவலர் அருண் தம்பராஜ், நகராட்சி நிர்வாக இயக்குநர் சிவராசு, மாவட்ட ஆட்சியர் சங்கீதா, மாநகராட்சி மேயர் இந்திராணி பொன் வசந்த், ஆணையாளர் தினேஷ்குமார், மதுரை மாநகர் மாவட்ட செயலாளர் கோ.தளபதி எம்.எல்.ஏ., மதுரை தெற்கு மாவட்ட செயலாளர் மு.மணிமாறன், சட்டமன்ற உறுப்பினர்கள் ஆ.வெங்கடேசன், பூமிநாதன், மற்றும் மண்டல தலைவர்கள், மாமன்ற உறுப்பினர்கள், கழக நிர்வாகிகள், அரசு அதிகாரிகள் உள்ளார்கள்.

மதுரையில் போர்க்கால அடிப்படையில் அரசின் துரித நடவடிக்கையால் மழைநீர் வடிந்து இயல்பு நிலை திரும்பியது!

முதல்வர் – துணை முதல்வர் – அமைச்சர்களுக்கு பொதுமக்கள் பாராட்டு!

மதுரை, அக்ட.28- மதுரை மாநகரில் பெய்த வரலாற்று பெருமழையால் ஏற்பட்ட வெள்ள பாதிப்புகள் தமிழ்நாடு முதலமைச்சர் மற்றும் துணை முதலமைச்சர் வழி காட்டுதலின்படி அமைச்சர்கள் மேற்கொண்ட போர்க்கால மீட்டப் நடவடிக்கையால் சீரமைக்கப்பட்டு தற்போது இயல்பு நிலை திரும்பியது இதற்கு பகுதி மக்கள் பாராட்டும் நன்றியும் தெரிவித்தனர்.

மதுரையில் கடந்த வெள்ளிக்கிழமை ஒரே நாளில் திடீரென பத்து சென்டிமீட்டர் அளவிற்கு வரலாற்று பெருமழை பெய்தது. ஏற்கனவே மதுரை மாவட்டத்தில் பெய்த தொடர் மழையால் மாநகரை ஒட்டியுள்ள பல்வேறு கண்மாய்கள் நிரம்பும் தருவாயில் இருந்த நிலையில் பெருமழைக்கு அனைத்து கண்மாய்களும்

நிரம்பி அதிகப்படியான உபரி நீர் வெளியேறு தொடங்கியது.

இதன் காரணமாக தாழ்வான குடியிருப்பு பகுதிகளை மழை நீராணது கூழ்ந்தது. இதனைத் தொடர்ந்து தமிழ்நாடு முதலமைச்சர் மு.க.ஸ்டாலின் மற்றும் துணை முதலமைச்சர் உதயநிதி ஸ்டாலின் அறிவுறுத்தலின்படி வணிகவரி மற்றும் பதிவுத்துறை அமைச்சர் மூர்த்தி மற்றும் தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர்.பழனிவேல் தியாகராஜன் மற்றும் அரசு அதிகாரிகள் அனைவரும் போர்க்கால அடிப்படையில் பணியாற்றி மழை நீரை குடியிருப்பு பகுதியிலிருந்து வெளியேற்றும் நடவடிக்கைகளை துரிதப்படுத்தினர்.

நேற்று இரண்டாவது நாளாக நகராட்சி நிர்வாகத்துறை அமைச்சர்

கே.என்.நேரு மதுரையில் தங்கி முகாமிட்டு வணிகவரி மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர்.பழனிவேல் தியாகராஜன் உள்ளிட்டோருடன் நிவாரணப் பணிகளை மேற்கொண்டனர்.

அமைச்சர் பி.மூர்த்தி நள்ளிரவு ஒரு மணி வரை வெள்ளம் கூழ்ந்த பல்வேறு பகுதிகளை நேரில் சென்று மீட்டப் பணிகளை தீவிரப்படுத்தி இயல்பு நிலைக்கு கொண்டு வர அதிகாரிகளை முடுக்கிவிட்டார். அதே போன்று செல்லூர் கண்மாயிலிருந்து நேரடியாக வகை ஆற்றுக்கு தண்ணீர் கொண்டு செல்லும் வகையில் புதிதாக கால்வாய் ஒன்று அமைக்கப்பட்டு அதன் மூலம் செல்லூரில் இருந்து வரும் உபரிநீர் வகை ஆற்றுக்கு நேரடியாக

கொண்டு செல்லும் பணியும் முடிவற்றது.

மேலும் இனி இது போல் மழைநீரானது குடியிருப்பு பகுதிகளை சூழாத வண்ணம் அடுத்த கட்ட நடவடிக்கை எடுக்க சம்பந்தப்பட்ட அதிகாரிகளுக்கு அறிவுறுத்தினர்.

கடந்த இரண்டு நாட்களும் மழைநீர் கூழ்ந்த பகுதியான செல்லூர் 50 அடி ரோடு, கட்டபொம்மன் நகர், வாஞ்சிநாதன் தெரு, முல்லை நகர் உள்ளிட்ட பகுதிகளில் உள்ள சுமார் பத்தாயிரம் பொதுமக்களுக்கு உணவு வழங்கப்பட்டது.

மேலும் சுகாதாரத்துறை சார்பில் மொபைல் கிளினிக் மூலம் உடல்நிலை பாதிக்கப்பட்டவர்களுக்கு இலவசமான மருந்து மாத்திரைகளும் தேவையான ஆலோசனைகளையும் மருத்துவர் குழுவினர் வழங்கினர்.

தற்போது இப்பகுதிகளில் மழைநீரானது படிப்படியாக வெளியேற்றப்பட்டு மீண்டும் முழுமையாக இயல்பு நிலைக்கு மாறி உள்ளது. அப்பகுதி மக்கள் எந்த ஒரு தங்கு தடையும் இன்றி தங்களது பணிகளை செய்ய துவங்கி யுள்ளனர்.

மேலும் இது குறித்து அப்பகுதி பெண்கள் கூறிய போது அமைச்சர்கள், சட்டமன்ற உறுப்பினர்கள் ஆகியோர் மழை பெய்த இரவு முதலே இப்பகுதியில் வந்து தேவையான நடவடிக்கைகளை எடுத்து வந்ததன் காரணமாக தற்போது மழை நீராணது சுத்தமாக வெளியேற்றப்பட்டுள்ளது. அதேபோல இப்பகுதி மக்களுக்கு தேவையான

உணவு, பால், பிரட், பிஸ்கட் உள்ளிட்ட அடிப்படைத் தேவைகளையும் அவர்கள் செய்து வருகின்றனர் என மகிழ்ச்சியுடன் தெரிவித்தது

டன் தமிழ்நாடு முதல்வர் துணை முதல்வர் மற்றும் அமைச்சர் பெருமக்கள் சட்டமன்ற உறுப்பினர்கள் அனைவருக்கும் தங்களது பாராட்டையும் நன்றியையும் தெரிவித்தனர்.

மேலும் இந்திவாரண பணிகளில் மதுரை மாவட்ட கண்காணிப்பாளர் அருண் தம்பராஜ், மதுரை மாவட்ட ஆட்சியர் சங்கீதா, மதுரை மாநகர் மாவட்ட செயலாளர் கோ.தளபதி எம்.எல்.ஏ., மதுரை மாநகராட்சி மேயர் இந்திராணி பொன்வசந்த், ஆணையாளர் தினேஷ்குமார், சட்டமன்ற உறுப்பினர்கள் ஆ.வெங்கடேசன், பூமிநாதன், மதுரை தெற்கு மாவட்ட செயலாளர் சேடபட்டி மு.மணிமாறன் மற்றும் மண்டல தலைவர்கள், மாமன்ற உறுப்பினர்கள், கழக நிர்வாகிகள், கழகத்தினர் என அனைவரும் பங்கேற்றனர்

எழும்பூர் தொகுதி: தமிழ்நாடு நகர்ப்புற வாழ்விட மேம்பாட்டு வாரிய

இராதாகிருஷ்ணபுரம் அடுக்குமாடிக் குடியிருப்புகள்!

இ.பரந்தாமன், எம்.எல்.ஏ., ஆய்வு செய்தார்!

சென்னை, அக்ட.28- எழும்பூர் தொகுதி, வார்டு எண்.99, புரசைவாக்கம், பிரிக்கின் சாலையில் தமிழ்நாடு நகர்ப்புற வாழ்விட மேம்பாட்டு வாரியத்தால் ரூ.25.87 கோடி மதிப்பீட்டில் புதிதாகக் கட்டி முடிக்கப்பட்டுப் பயனாளிகளின் பயன்பாட்டுக்குத் திறக்கப்பட்ட தயாராக உள்ள 168 குடியிருப்புகளைக் கொண்ட இராதாகிருஷ்ணபுரம் அடுக்குமாடிக் குடியிருப்புகள் (G+5) கழகச் சட்டத்துறை இணைச் செயலாளரும் எழும்பூர் சட்டமன்ற உறுப்பினருமான வழக்கறிஞர் இ.பரந்தாமன், தமிழ்நாடு நகர்ப்புற வாழ்விட மேம்பாட்டு வாரியம், பெருநகர சென்னை மாநகராட்சி, சென்னைப் பெருநகரக் குடிநீர் வழங்கல் மற்றும் கழிவுநீர் வடிகால் வாரியம், மின்வாரியம் உள்

லிட்ட துறைகளைச் சேர்ந்த அலுவலர்களுடன் ஆய்வு செய்தார்.

இவ்வாய்வின்போது எழும்பூர் தெற்குப் பகுதி இளைஞரணி அணி துணை ஜெ.விஜயகுமார், முன்னாள் மாவட்டப் பிரதிநிதி புரசை எஸ்.குமார், அவைத் தலைவர் வெ.மருதன், மாவட்டப் பிரதிநிதிகள் காந்தி, கமலக்கண்ணன்; எழும்பூர் தெற்குப் பகுதி

வர்த்தகர் அணி அமைப்பாளர் இரா.வெற்றிலேல், 108வது வட்டத் துணைச் செயலாளர் கே.சீனிவாசன், எழும்பூர் தெற்குப் பகுதி இளைஞரணி அணி துணை அமைப்பாளர் ஜெ.சிலம்பரசன், 108 'அ' வட்ட இளைஞரணி அணி அமைப்பாளர் பு.சுதிஷ்குமார், விஜய போஸ், கோமகன், கே.பி. பாரக் சதிஷ் ஆகியோர் உடனிருந்தனர்.

எஸ்.எஸ்.தென்னரசு சகோதரர் எஸ்.எஸ்.சிதம்பரம் மறைவு!

சிவகங்கை, அக்ட.28- சிவகங்கை மாவட்டம் திருக்கோட்டியூரில் எஸ்.எஸ். தென்னரசு சகோதரர் எஸ்.எஸ். சிதம்பரம் இயற்கை மரணம் அடைந்தார் என்பதை அறிவிக்க வருத்துகிறோம். செய்தியறிந்ததும் கழக முன்னணியினர் திரளாகப் சென்று மறைந்த எஸ்.எஸ். சிதம்பரம் உடல் மீது மாலை வைத்து அஞ்சலி செலுத்தினர்.

சிவகங்கை மாவட்டம் திருப்பத்தூர் தொகுதி சட்டமன்ற உறுப்பினராகவும் கழகத்தின் அமைப்புச் செயலாளராகவும் சிறுக்கதை மன்னன் என்று எஸ்.எஸ். தென்னரசு அழைக்கப்பட்டார். இவருடன் நான்கு சகோதரர்கள் இரண்டு சகோதரிகள் உடன் பிறந்தவர்கள்.

இதில் தென்னரசுவின் இளைய சகோதரர் எஸ்.எஸ். சிதம்பரம் 83 இவர் உடல்நலக் குறைவினால் நேற்று 27ஆம் தேதி அதிகாலை திருக்கோட்டியூரில் மரணம் அடைந்தார். மரணமடைந்த சிதம்பரத்திற்கு சந்திரா, என்ற

கழக முன்னணியினர் அஞ்சலி!

மனைவியும் சக்கரவர்த்தி இளையராஜா என்ற மகனும் நாகராணி என்ற மகளும் உள்ளார்கள். மரணமடைந்த சிதம்பரத்தின் உடலுக்கு அவரது சகோதரர் மாவட்ட விவசாய அணி அமைப்பாளர் எஸ்.எஸ்.அருணாசலம் ஒன்றிய



நேற்று பிற்பகல் ஒரு மணிக்கு மேல் இறுதி சடங்குகள் நடைபெற்றன.

எஸ்.எஸ்.தென்னரசு சகோதரர்

எஸ்.எஸ்.சிதம்பரம் மறைவு!

கழகத் தலைவர் - முதல்வர் மு.க.ஸ்டாலின் இரங்கல்!

சென்னை, அக்ட.28- கழக முன்னாள் அமைப்புச் செயலாளரும் சிறுக்கதை மன்னன் என்று அழைக்கப்பட்டவருமான எஸ்.எஸ். தென்னரசு அவர்களின் இளைய சகோதரர் எஸ்.எஸ். சிதம்பரம் அவர்கள் தமது இல்லத்தில் இயற்கை எய்தினார் என்ற தகவலை அறிந்து முதல்வர் மு.க.ஸ்டாலின் அவர்கள் வெளியிட்டுள்ள இரங்கல் செய்தியில்,

“சிறுக்கதை மன்னர் எஸ்.எஸ். தென்னரசு அவர்களின் சகோதரர் சிதம்பரம் அவர்கள் மறைவுற்ற செய்தியறிந்து மிகவும் வருந்தினேன். அன்னாரை இழந்து வாடும் அவரது குடும்பத்தினருக்கும், கழகத்தோழர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்” என்று குறிப்பிட்டுள்ளார்.



தமிழ்நாடு முதலமைச்சர் மு.க.ஸ்டாலின் ஆணைப்படி, துணை முதலமைச்சர் உதயநிதி ஸ்டாலின் வழிகாட்டுதலின்படி, அமைச்சர் எம்.ஆர்.கே.பன்னீர்செல்வம் ஆலோசனையின்படி, கடலூரில் கோ.அய்யப்பன் எம்.எல்.ஏ. தலைமை தாங்கி மூத்த முன்னோடிகள் 2000 பேருக்கு பொற்கிழி வழங்கி சிறப்புரையாற்றினார். கூட்டுறவு சங்க தலைவர்கள் ஆதி பெருமாள், ரவிச்சந்திரன், அரசு ஒப்பந்ததாரர் ராஜசேகர் ஆகியோர் முன்னிலை வகித்தனர். இதில் மாநகராட்சி கவுன்சிலர்கள் ராதிகா பிரேம்குமார், கீர்த்தனா அருமுகம், ஊராட்சி மன்ற துணைத் தலைவர் சாந்தி பழனிவேல், சித்ராலயா ரவிச்சந்திரன், முன்னாள் ஊராட்சி மன்ற தலைவர் சதாநர், வேலன் ஸ்டீல்ஸ் வேல்முருகன், சன் பிரேட் பிரகாஷ், வைரவேல், நிலா உணவகம் தங்கராசு உள்பட பலர் கலந்து கொண்டனர். இதற்கான ஏற்பாடுகளை டாக்டர் பிரவீன் அய்யப்பன் செய்திருந்தார். முன்னதாக அய்யப்பன் எம்.எல்.ஏ. தலைமையில் கட்சி நிர்வாகிகள் மற்றும் மருத்துவ குழுவினர் அனைவரும் போதைப் பொருள் ஒழிப்பு உறுதிமொழி ஏற்று கொண்டனர்.



ஆங்கிலேயருக்கு எதிராக போராடிய மாமன்னர்கள் மருது சகோதரர்கள் 223 வது குருபுஜை முன்னிட்டு மதுரை தெப்பக்குளத்தில் தலைவர் கலைஞர் அவர்களால் நிறுவப்பட்ட அன்னாரது திருவுருவ வெண்கல சிலைக்கு கழகத்தின் சார்பில் மதுரை வடக்கு மாவட்ட செயலாளர், வணிகவரி மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர். பழனிவேல் தியாகராஜன், மாநகர் மாவட்ட செயலாளர் கோ.தளபதி எம்.எல்.ஏ., ஆகியோர் மாலை அணிவித்து மரியாதை செலுத்தினர். உடன் கழக மாநில நிர்வாகிகள் வ.வேலுசாமி, பெ.குழந்தைவேலு, மதுரை மாநகராட்சி மேயர் இந்திராணி பொன் வசந்த், சோழவந்தன் சட்டமன்ற உறுப்பினர் ஆ.வெங்கடேசன், மதுரை மாநகர், மதுரை வடக்கு மாவட்ட கழக நிர்வாகிகள், மண்டல தலைவர்கள், மாமன்ற உறுப்பினர்கள் மற்றும் கழகத்தினர் உள்ளனர்.